

علت-بیادو اساسی قیاس

*ڈاکٹر محمد سعد صدیقی

There is no saying that Quran is the first primary source of Islamic Jurisprudence, Sunnah is the the second source on one side and first explaination and Exgiges of Holy Quran. It is also a matter of fact that as human life is ever changing in its culture,civilization and in its behaviour. Due to these radical changes, humanbeing faced versatile issues and problems. Islamic Jurists met this challenge to acheive the solution of these problems in the light of Quran and Sunnah. For this purpose they searched the similer issues in the Holy Quran and Sunnah and the courre reason of their order. This prcesss called Qayas based on the courre reason of this injuction which is called 'Illat in the teminology of Islamic jurists. Illat of different Islamic injunctions is fundamental necessity of Qayas without indenitifing the correct cour reason ('Illat) of a juristic order given by the Holy Quran or Sunnah, a jurist cannot achieve the result of his Qayas. So it is very important to have knowledge about 'Illat and different point of views regarding its different kinds. We will dicus in this writting the meanings of 'Illat in the light of definations given by othodox and contemporary islamic Jurists along with the methodology of indentification of correct courre reason of the commands of Islamic Shri'ah.

پاک ہے وہ ہستی اور ہر حد و ستائش کی سزاوار جس نے دین اسلام کی شکل میں آخری، کمل اور جامن نظام حیات ہمیں نبی کریم صلی اللہ علیہ وسلم کے زریعے سے عطا فرمایا ہزاروں اور لاکھوں درودوں اس رحمۃ للعلائیم پر جس کے ہم امتی ہیں۔ اللہ نے اس ہستی کو اپنا آخری نبی اور پیغمبر بنایا، اس دین متین کو اپنا آخری اور کمل دین قرار دیا اور قیامت تک کے لئے یہ اعلان کر دیا کہ ورضیت لكم الاسلام دینا (۱) اس دین متین کے احکام کے چار بنیادی اور اساسی مأخذ و مصادر ہیں جنہیں، کتاب اللہ، سنت، اجماع اور قیاس کہا جاتا ہے۔ اور اس کے لئے بیادو اساس قرآن کریم کی اس آیت مبارکہ کو بنایا جاتا ہے: یا ایہا الذين آمنوا الطیعو || اللہ و اطیعو || الرسول۔ و اولی الامر منکم فان تنازعتم فی شئی فردوه الی اللہ و الرسول۔ (۲)

* پروفیسر، شعبہ علوم اسلامیہ، جامعہ پنجاب، لاہور

(اللہ کی اطاعت کرو، اللہ کے رسول کی اطاعت کرو اور صاحب المرائے لوگوں کی بھی اور اگر تم میں کوئی تھگلوایا اختلاف پیدا ہو جائے تو اپنے اس تھگلوے کو اللہ اور اس کے رسول کی طرف لوٹاو۔) اس آیت مبارکہ میں

اطیعو اللہ میں کتاب اللہ

اطیعو ॥ الرسول میں سنت

اولی الامر میں اجماع

اور تنازع کی صورت میں ردوہ ایں اللہ والرسول میں قیاس کی جانب اشارہ ہے اور احکام اسلامی کے یہی بنیادی اور اساسی مأخذ و مصادر ہیں۔

چنانچہ عہد نبوی و صحابہ سے آج تک ہر دور کے فقهاء ماہرین اصول الفقه سب سے پہلے انہی چار مأخذ کو بنیادواسی بناتے ہیں اگر ان سے مسئلہ حل نہ ہو تو پھر دیگر مأخذ کی جانب رجوع کیا جاتا ہے۔

ان چار مأخذ میں سے ہم قیاس کو اپنا موضوع بحث بناتے ہوئے، قیاس کی سب سے اہم بنیادواسی لیعنی علت پر بحث کریں گے کہ قیاس کا وجود، اس کا مصدر ہونا، اس سے احکام و مسائل کا مستبط ہونا، سب کچھ علت کے وجود اور اس کی معرفت پر منحصر ہے۔ کوئی فقیرہ اس وقت تک قیاس سے استنباط مسائل نہیں کر سکتا، جب تک کہ وہ علت کی شناخت اور معرفت حاصل نہ کر لے۔ اس لئے علت قیاس میں بنیادی اہمیت کا موضوع ہے۔

علت پر اس بحث سے پہلے مناسب معلوم ہوتا ہے کہ ابھا لا قیاس کے معنی و مفہوم، قیاس کی جگیت اور اس کے ارکان کا بھی مطالعہ کر لیا جائے اور پھر علت کو فصیل سے موضوع تحقیق بنایا جائے۔

قیاس کے معنی:-

علماء و ماہرین لغت قیاس کے معنی پیاس یا مقدار معلوم کرنا بیان کرتے ہیں، اس کے لئے علماء لغت کی کتب میں ایک مثال بہت معروف ہے، قاس الشواب بالذراع اس نے گز کے ذریعہ کپڑے پیاس کی۔ علماء لغت کی فراہم کردہ اس بنیادواسی پر جب لفظ قیاس کے استعمال میں توسع ہوا تو اس کا استعمال بقول عبدالکریم زیدان دو اشیاء کے درمیان برابری ثابت کرنے کو خواہ معنوی برابری ہو یا حسی اور ظاہری، قیاس کہا جانے لگا۔ (۳) لیعنی دو اشیاء میں ظاہری اور حسی یا معنوی اور باطنی مشابہت بیان کرنے یا ان دونوں کو ایک ساتھ ثابت کرنے کو قیاس کہا جانے لگا۔

قیاس کے اصطلاحی معنی:-

قیاس کے لفظ کا استعمال جب بڑھا علوم اسلامیہ اور ان علوم اسلامیہ میں گہری دسخواص پیدا کرنے کے لئے مروج علوم جب ترقی کرنے لگے تو اس طرح کے الفاظ ان علوم میں اصطلاح کے طور پر استعمال ہونے لگے، قیاس کو علماء اصول الفقه نے اور ماہرین منطق نے بطور مخصوص اصطلاح اپنے اپنے علوم میں استعمال کیا۔ ہم یہاں اصول الفقه کے ماہر علماء کی بیان کردہ تحریفات میں سے کچھ نقل کریں گے تاکہ اصول الفقه میں قیاس کے مفہوم اور اس کی وسعت کا بھی علم ہو اور اس کے بنیادی و اساسی ارکان سے بھی ہم روشناس ہو جائیں۔ اس ضمن میں کچھ اقوال متفقہ میں کے اور کچھ جدید ماہرین اصول الفقه کے نقل کے جائیں گے۔

قیاس کا اصطلاحی مفہوم:-

قیاس قانون اسلامی کے بنیادی اور اساسی ماغذ میں سے ہے، اس لئے ماہرین اصول الفقه ہر دور میں ہی قیاس کی جانب متوجہ رہے اور اس پر بڑی گہرائی سے سیر حاصل بحث کی۔ اور پھر یہ اسلام کی ابدی اور آفاقی حیثیت میں سب سے زیادہ اہمیت کا حامل ہے اور اجتہاد کی بنیادی اور اساسی کریڈی ہے اس لئے ماضی کی طرح دور حاضر کے ماہرین اصول الفقه نے قیاس کو موضوع بحث بنایا۔

علامہ آمدی نے قیاس کی مختلف تعریفیں نقل کی ہیں۔ جن میں سے چند حسب ذیل ہیں۔

• قاضی عبدالجبار نے قیاس کے تعریف ان الفاظ میں کی ہے۔

(حمل الشنی علی الشنی فی بعض احکامه بضرب من الشبهة۔^(۳)

(کسی بھی نوعیت کی مشابہت کی بنیاد پر بعض احکام و مسائل میں کسی چیز کو کسی دوسری چیز

پر محمول کرنا)

ابو الحسن بصری کی تعریف نقل کرتے ہوئے، آمدی لکھتے ہیں۔

تحصیل حکم الاصل فی الفرع لا شتبہ همما فی علته عند المحتهد۔^(۵)

(مجتهد کی نظر میں دریافت شدہ علت کی مشابہت کی بنیاد پر اصل کا حکم فرع پر منطبق کرنا۔)

قاضی عبدالجبار اور ابو الحسن بصری کی تعریف کے مطابق قیاس صرف اثبات حکم کے لئے استعمال ہوتا ہے لیکن قاضی ابو بکر بافلانی نے قیاس کی تعریف میں اثبات حکم کے ساتھ ساتھ نفی حکم کو بھی شامل کیا ہے۔

آمدی کے بقول بافلانی نے قیاس کی تعریف ان الفاظ میں کی ہے۔

حمل معلوم علی معلوم فی اثبات حکم لهما او نفیه عنهم با مر جامع بینهم مامن

اثبات حکم او صفة لها او نفیہما عنہما (۶)

(کسی حکم یا کسی صفت کو ثابت کرنے میں یا حکم یا صفت کی نفی کرنے میں کسی مشترک امر کی

بنیاد پر کسی دوسری چیز پر محمول کرنا،

صدر الشریعہ نے قیاس کی تعریف ان الفاظ میں کی ہے۔

تعدیۃ الحکم من الاصل الى الفرع لعلة متحدة لا تدرك بمجرد اللغة (۷)

(اصل کے حکم کو علت متحده کی بنیاد پر فرع میں جاری کرنا، علت تک رسائی محض لغت کی مہارت سے حاصل نہیں ہوتی۔)

آمدی ان تعریفات سے مطمئن نظر نہیں آتے اور ان کو نقل کرنے کے بعد ان پر طویل بحث کرتے ہیں اور مختلف پہلوؤں سے ان تعریفات کو موردِ اعتراض ہڑاتے ہیں۔ تعریفات پر اس نقد کو نقل کرنا، ہمارے موضوع کا تقاضا نہیں، اس لیے ہم اس سے احتراز کرتے ہوئے آمدی کی نظر میں ترجیح پانے والی تعریف نقل کرتے ہیں۔

الاستواء بين الفرع والاصل في العلة المستنبطة من حكم الاصل (۸)

(اصل اور فرع کے درمیان اس علت میں برابری قائم کرنا جو اصل کے حکم سے مستنبط کی

گئی ہے)

علامہ زرشی نے البحر الحبیط فی اصول الفقه میں قیاس کی جو تعریف نقل کی ہے، اس کے الفاظ بھی لگ بھگ وہی ہیں جن کو آمدی نے راجح قرار دیا ہے۔ زرشی قیاس کی تعریف ان الفاظ میں کرتے ہیں۔

مساوات المسكوت للمنصوص في علة الحكم۔ (۹)

(غیر منصوص چیز کو حکم کی علت میں منصوص کے برابر قرار دینا۔)

محب اللہ بہاری نے بھی قیاس کی تعریف میں یہی اسلوب اختیار کیا ہے۔ وہ لکھتے ہیں:

مساواۃ فرع لا اصل فی علة الحکم او زیادته علیہ فی المعنی المعتبر فی الحکم (۱۰)

(حکم کی علت میں فرع کو اصل کے مساوی قرار دینا یا حکم میں کسی معتبر معنی کی بنیاد پر اضافہ کرنا۔)

متقدیں کی ان تعریفات میں دو با تین قابل غور ہیں۔

الف: قاضی عبدالجبار، ابو الحسن بصری اور باقلانی کے نزدیک قیاس کے زریعہ اصل کا حکم فرع میں جاری ہوتا

ہے۔ یعنی اصل میں اگر کوئی حکم اثبات کی شکل میں ہے تو وہ علت میں کسی بھی مشاہدہ کی بنیاد پر فرع میں ثابت ہو جاتا ہے، اور اگر اصل میں کسی بات کی نفی کی گئی ہے تو وہ اسی مشاہدہ کی بنیاد پر فرع میں بھی اس چیز کی نفی کر دے گی۔

ب: اس کے بال مقابل آمدی کی نظر میں راجح تعریف اور زرکشی کی تعریف سے یہ معلوم ہوتا ہے کہ قیاس اصل اور فرع کے درمیان حکم کی علت میں مساوات قائم کرنے کا نام ہے۔ یعنی قیاس مساوات کے قائم ہونے کے نتیجہ میں اصل کا حکم فرع میں ثابت کرتا ہے، قاضی عبدالجبار وغیرہ قیاس کو براہ راست حکم کے لئے ثبت مانتے ہیں جبکہ آمدی اور زرکشی بالواسطہ۔

جدید ماہرین اصول الفقه میں عبدالوهاب خلاف اور عبدالکریم زیدان اس تعریف پر متفق نظر آتے

ہیں۔

الحاک واقعہ لانص علی حکمها بواقعہ ورد نص بحکما، فی الحکم الذی ورد به

النص لستاوی الواقعتين فی علة هذا الحکم (۱۱)

(دو واقعات میں پائی جانے والی حکم کی علت کے برابر ہونے کی بنیاد پر کسی ایسے واقعہ کے حکم کو جس کے بارہ میں نص میں کوئی حکم موجود نہیں ہے، کسی ایسے واقعہ کے حکم سے ملانا جس کا حکم نص میں موجود ہے۔)

علی حسب اللہ نے اس مفہوم کو ان الفاظ میں ادا کیا ہے۔

مشارکہ مسکوت عنہ لمنصوص علی حکمہ الشرعی فی علة هذا الحکم والحاکه

فیہ (۱۲)

(کسی ایسی چیز کو جس میں خاموشی اختیار کی گئی ہے، حکم شرعی کے لئے کسی منصوص چیز کے حکم اور اس کی علت کے ساتھ ملانا۔) جدید ماہرین اصول فقہ کی تعریفیں آمدی اور زرکشی کی تائید کرتی ہوئی نظر آ رہی ہے۔

باقلانی، زرکشی اور جدید ماہرین کی تعریفات میں الفاظ و عبارات کے اختلاف کے باوجود ایک قدر مشترک نظر آتی ہے اور وہ یہ کہ تمام ماہرین اصول فقہ اس بات پر متفق نظر آتے ہیں کہ قیاس کی اصل بنیاد اساس علت ہے کیونکہ قیاس کو اگر ثابت حکم (۱۳) کہا جائے تو بھی علت ہی بنیادو اس ٹھریتی ہے کہ علت کے اشتراک کی بنیاد پر اصل کا حکم فرع میں ثابت کیا جاتا ہے اور اگر قیاس مظہر حکم ہے تو اس کے معنی یہ ہوں گے

یہ حکم نص میں پہلے سے موجود تھا، چھپا ہوا تھا، قیاس نے اسے ظاہر کیا، تو بھی علت ہی اظہار حکم کی بنیاد پڑھتی ہے کہ علت کے اشتراک کی بنیاد پر ہی یہ کہا جاسکتا ہے کہ اس فرع کا حکم فلاں اصل کے حکم میں پہلے سے نص میں موجود تھا، قیاس نے اسے ظاہر کر دیا۔ گویا علت بہر طور بنیاد و اساس قیاس پڑھتی ہے اگر ہم قیاس کو سمجھنا چاہتے ہیں، اس مصروف مأخذ سے استنباط احکام کرنا چاہتے ہیں تو ہمیں علت اور اس کی معرفت پر گہر اور اک حاصل کرنا ہوگا۔

علت کے لغوی معنی:-

امام غزالی کے مطابق ماہرین لغت کے نزدیک علت ہر وہ وصف ہے کہ جس کے وجود کی وجہ سے کسی چیز کا حال تبدیل ہو جاتا ہے۔ مثلاً کسی مرض کو علت کہا جاتا ہے کہ اس کی وجہ سے جسم کا حال تبدیل ہو جاتا ہے (۱۲)۔

علت کے اصطلاحی معنی:-

امام غزالی کے مطابق علماء اصولیین کی اصطلاح میں علت کی تعریف ان الفاظ میں کی جاسکتی ہے۔

آنہ وصف اضاف الشارع الحکم الی، و ناطه به و نصبه علامہ علیہ (۱۵)
(یہ ایسا وصف ہے کہ شارع نے جس کی جانب حکم کی نسبت کی ہے۔ حکم کا تعلق اس سے جوڑا ہے اور اسے بطور علامت نصب کیا ہے۔)
آمدی نے علت کی تعریف مندرجہ ذیل الفاظ میں کی ہے۔

ہی الباعث علیہ (۱۶)

(شارع کا کسی حکم کے تعین کا مقصود علت کہلاتا ہے۔)

اگرچہ اس تعریف پر خود آمدی کو بھی اشکال ہے اور دیگر ماہرین اصول الفقه نے بھی اس پر اعتراضات کیئے ہیں کہ شارع یعنی اللہ تعالیٰ اس بات کا پابند نہیں ہے کہ اس کے ہر حکم کا کوئی مقصود اور باعث ہو یا یہ کہ اس باعث کی تحقیق ہمارے لئے ضروری ہے جبکہ آمدی کی طرف سے یہ تاویل بھی کی گئی کہ اللہ تعالیٰ کا کسی حکم کو واجب کرنا بذاتِ خود اس بات کا محتاج نہیں کہ وہ کسی مقصود پر مبنی ہو ابتداء انسانوں کی مصلحت اور ان کے فائدہ کے لئے اللہ تعالیٰ کے ہر حکم میں حکمت و باعث پوشیدہ ہوتا ہے اور وہی باعث اس حکم کی علت ہوتا ہے تاہم اتنی بات ضرور ہے کہ آمدی کی اس تعریف سے علت اور حکمت کا امتیاز ختم ہوتا نظر آتا ہے۔

علامہ فتاوازی علت کی تعریف بیان کرتے ہوئے لکھتے ہیں:

هي كون الوصف بحيث يكون ترتيب الحكم عليه متضمناً لجلب نفع أو دفع ضرر معتبر في الشريعة - (١٧)

(عملت حکم کا ایسا وصف ہے جس کی بنیاد پر حکم کا اطلاق ہوتا ہے، تاکہ انسانی زندگی کو منفعت سے مستفید اور نقصان سے محفوظ رکھا جائے اور اس وصف کو شریعت میں معترض مانا گیا ہو)۔

شریعت کے ہر حکم میں انسانی زندگی کی اس مصلحت کو پیش نظر رکھا گیا ہے کہ اُسے بلا ضرورت مشقت میں بیٹلا کیا جائے نہ ہی اُسے کوئی جانی یا مالی نقصان پہنچایا جائے اور شریعت کی حدود میں رہتے ہوئے اُس کے مفادات کا تحفظ بھی کیا جائے چنانچہ حکم میں جو وصف اس مصلحت کی طرف نشاندھی کر رہا ہو، وہی اُس حکم کی عملت کہلائے گا۔

عبدالوهاب خلاف علمت کی تعریف کرتے ہوئے لکھتے ہیں:

العلة: هي وصف في الأصل ببني عليه حكمه و يعرف به وجود هذا الحكم في الفرع (١٨) -

علمت وہ وصف ہے جو اصل میں پایا جاتا ہے اور اصل کے حکم کا دار و مدار اسی وصف پر ہو، اور فرع میں اسی حکم کے وجود کو اسی کی وجہ سے تسلیم کیا جائے۔ یعنی ایسا وصف جو کسی منصوص حکم میں نہ صرف یہ کہ موجود ہے بلکہ منصوص حکم کی بنیاد و اساس محسوس ہوتا ہے ایسی بنیاد و اساس کہ ہم نے اس وصف کی موجودگی کی وجہ سے اصل کا حکم فرع میں بھی ثابت و جاری کر دیا۔

محمد ابو زہرہ کے بقول علماء اصولیین نے علت کی تعریف ان الفاظ میں کی ہے۔

العلة بـأ نها الوصف الظاهر المنضبط المناسب للحكم (١٩)

(علت حکم میں پایا جانے والا ایسا وصف ہے جو ظاہر بھی ہو اور حکم میں اس کا پایا جانا یقینی ہو اور جو حکم کے مناسب بھی ہو۔)

عبدالکریم زیدان نے ابوذرہ کی تعریف پر ان الفاظ کا اضافہ کیا ہے

ربط به وجوداً وعدماً (٢٠)

(حکم کو علت کے وجود و عدم سے مر بوط کر دیا ہو۔)

(یعنی اگر علت پائی چاہیگی تو حکم بھی پائی جائے گا اور علت نہیں پائی جائیگی تو حکم بھی نہیں پائی جائے گا۔)

قدیم و جدید فقهاء و مہرین اصول الفقہ کی ان تعریفات پر غور کرنے سے علت کے درج ذیل اوصاف و خصائص سامنے آتے ہیں۔

الف: علت حکم میں پایا جانے والا وصف ہے۔

ب: ایسا وصف ہے کہ جو ظاہر بھی ہے اور حکم میں اُس کا پایا جانا لیقیٰ بھی ہے۔

ج: ایسا وصف ہے جو حکم کے مناسب بھی ہے۔

د: ایسا وصف ہے جو احکام میں شریعت کے بنیادی مقصود یعنی جلبِ معفت اور دفعِ مضرت کی طرف نشاندھی کر رہا ہو۔

ه: شارع کے حکم کا دار و مدار اُسی وصف کا وجود محسوس ہو رہا ہو۔

و: وہ وصف حکم میں اس قدر موثر ہو کہ حکم کا وجود اور عدم دونوں اُسی وصف کے وجود و عدم سے وابستہ ہوں یعنی وہ وصف موجود ہو گا تو حکم بھی موجود ہو گا اور اگر وہ وصف موجود نہ ہو تو حکم کا بھی اطلاق نہیں ہو گا۔
مؤخر انداز کر وصف عبدالکریم زیدان کا ذکر کردہ ہے، اسی سے اختلاف کی گنجائش ہے کہ ہر علت اس طرح کا وصف نہیں ہوتی۔ یہ تفصیل علت کی انواع کی بحث میں آئیگی۔

علت کی انواع:-

علت کی تعریف اور تعریف سے متعلق مختلف تصورات پر تفصیلی بحث کے بعد مناسب معلوم ہوتا ہے کہ علت کی مختلف نوعیتوں سے متعارف ہوا جائے تاکہ علت کی اثرپذیری کو صحیح طور پر سمجھا جاسکے۔
ڈاکٹر عبدالکریم النخلہ کے مطابق علت کی دو نوعیتیں ہیں:

۱۔ شریعت اسلامیہ میں کچھ احکام وہ ہوتے ہیں، جن کی علت کا ادراک ہو جاتا ہے یعنی تحقیق و جتنی، کاوش و اجتہاد کے بعد کسی حکم کی علت تک رسائی ہو جاتی ہے ایسے احکام قابل قیاس ہوتے ہیں۔
۲۔ شریعت اسلامیہ میں کچھ ایسے احکام ہوتے ہیں جن کی علت کی معرفت اور اُس کا ادراک باوجود کو شش واجتہاد ممکن نہیں ہو پاتا یا اگر علت کی معرفت حاصل ہوتی ہے تو اُس کا علت ہونا غیر لیقیٰ ہوتا ہے۔ (۲۱)

علت کی ان دو نوعیتیوں کی مختلف کیفیات نہایت الوصول میں قدرتے تفصیل سے بیان ہوئیں۔

۱۔ نص صریح میں کسی حکم کی علت بیان کی جائے اور اس لیے اجل ذاکر کی تعبیر نص میں استعمال کی جائے۔

۲۔ نص سے علت ظاہر ہو رہی ہو، یعنی ایسی علت جس کو ظاہر کرنے کے لیے نص میں کئے یا آن کے الفاظ استعمال کیے جائیں یا قرآن الفاظ اس علت کی جانب اشارہ کر رہے ہوں۔
مثلاً مال فی کے مصارف بیان کرنے کے بعد ارشاد فرمایا گیا: کئی لا یکون دُلۃ بین الاغنیاء منکم۔ (۲۲)

(تاکہ وہ مال تمہارے دولتمندوں کے درمیان ہی گردش نہ کرتا رہے۔)

۳۔ کسی حکم کی معین علت پر اجماع ہو۔

مثلاً شراب کے حرام ہونے کی علت پر اجماع ہے کہ اس کے حرام ہونے کی علت اس کا نشہ آور ہونا ہے۔ جبکہ بعض مسائل میں حکم پر تو اجماع ہوتا ہے لیکن علت پر اجماع نہیں ہوتا، مثلاً ایک باکرہ نابالغ کو باپ نکاح پر مجبور کر سکتا ہے اس پر اجماع ہے لیکن بعض فقهاء کے نزدیک اس کی علت لڑکی کا باکرہ ہونا ہے اور بعض فقهاء کے نزدیک لڑکی کا نابالغ ہونا۔

۴۔ علت قرآن لفظیہ سے ظاہر ہو رہی ہے۔ جیسے سورہ الجمعہ میں حق جل مجده نے وذروالبیع (تجارت چھوڑ دو) کا حکم دیا اور اس حکم سے قبل جمعہ کی اذان ہو جانے پر اللہ کے ذکر یعنی جمع کی تیاری کی طرف متوجہ کیا، قرآن لفظیہ اس بات کی نشاندہی کرتے ہیں کہ تجارت چھوڑنے کے حکم کی علت جمع کی تیاری میں خلل پیدا ہو جانا ہے۔

علت کی مذکورہ تمام نو عیتیں قطعی اور یقینی ہیں، ان کی اثر پذیری کا دو انداز میں مشاہدہ کیا جاسکتا ہے۔

الف: ان تمام علتوں کو بنیاد بنا کر فرع میں بھی اصل کا حکم ثابت کیا جاسکتا ہے۔

ب: ان علتوں میں سے اول الذکر دو میں حکم کا دار و مدار و طرفہ ہوتا ہے جیسا کہ عبدالکریم زیدان نے علت کے متعلق ربط پر وجود اور عدم کے الفاظ کے تھے اُن الفاظ کا اطلاق دراصل علت کی مذکورہ انواع پر ہوتا ہے۔

۵۔ فقیہ کسی حکم کی علت اپنے اجتہاد کے نتیجہ میں حاصل کرے یعنی ایسا حکم جو نص میں صراحةً موجود ہے لیکن اُس حکم کی علت نہ تو صراحةً بیان کی گئی، اور نہ ہی قرآن الفاظ اُس کی جانب کوئی اشارہ کر رہے ہوں، مثلاً جس آیت مبارکہ میں نص نے شراب کو حرام قرار دیا، اُس نص میں اُس کی حرمت کی علت صراحةً مذکور ہے اور نہ ہی قرآن الفاظ اُس کی جانب اشارہ کر رہے ہیں البتہ مجہتد کی تلاش و جستجو کے نتیجہ میں اُسے نبی کریم صلی اللہ علیہ وسلم کا یا ارشاد گرامی نظر آیا۔

کل مسکر حرام (ہرنہ آور چیز حرام ہے)۔ (۲۳)

اس فرمانِ رسول گود کیج کر مجتهد نے یہ گمان کیا کہ شراب کے حرام ہونے کے علت بھی نہی ہو گی۔ ایسی علت کو فقہ کی زبان میں علتِ ظنی کہا جاتا ہے اس کی اثر پذیری کا ایک پہلو ہے کہ اس کو بنیاد بنا کر ہر نہ آور چیز کو شراب پر قیاس کر کے حرام قرار دیا جا سکتا ہے۔ لیکن اس علت کو شراب کی حرمت سے وجود اور وعداً وابستہ نہیں کیا جا سکتا ہے کہ شراب جب ہی حرام ہو گی جب وہ نہ آور ہو گی، نہ آور نہیں ہو گی تو حرام نہیں ہو گی۔ شراب دونوں صورتوں میں حرام ہی رہے گی۔

۶۔ شریعتِ اسلامیہ کی جانب سے دی جانے والی رخصتیں، اُسی شکل میں موثر ہوتی ہیں، جس شکل میں شریعت نے انہیں موثر قرار دیا ہے رخصتوں کی علت کی معرفت اور اُس علت کو قیاس کی بنیاد و اساس بنانا علم اصول الفقه کا معرکۃ الآراء موضوع رہا ہے۔

وہبہ الجلیلی اپنی کتاب اصول الفقه الاسلامی میں اس پر تفصیلی بحث کرتے ہیں۔ دور حاضر میں جبکہ اجتہاد و قیاس کی ضرورت بھی روز بروز بڑھتی جا رہی ہے اور اسی نتیجہ میں اس کی وسعت میں بھی مسلسل اضافہ ہو رہا ہے، جلیلی کی یہ بحث لاائق مطالعہ ہے اُس کا لاب پچھے یوں ہے۔

شریعتِ اسلامیہ نے حالتِ سفر و مرض میں رمضان المبارک کا روزہ چھوڑنے کی رخصت دی ہے، حالت سفر میں روزہ چھوڑنے میں جو حکمت کا فرمان نظر آتی ہے وہ یہ ہے کہ امکان یہ ہے کہ سفر کی وجہ سے انسان زیادہ تکلیف اور مشقت میں بٹلا ہو جائے، اس لیے اُسے روزہ سے رخصت دیدی گئی۔

مشقت اس رخصت کی حکمت ہے، علت نہیں، اس رخصت کی علت سفر ہے، مشقت کو علت قرار نہ دینے کی مختلف وجوہ ہیں:

الف: مشقت حالات و زمانہ، افراد اور اُن کے احوال کے اعتبار سے بدلتی رہتی ہے، ایک ہی چیز ایک فرد کے لیے مشقت ہے، دوسرا کے لیے نہیں ہے، اسی طرح موسموں کے اعتبار سے بعض مقامات پر کسی موسم میں سفر مشقت ہے اور بعض مقامات پر کسی دوسرے موسم میں، اسی طرح راستے مختلف ہونے سے مشقت کی نوعیت تبدیل ہو جاتی ہے۔ لہذا ایک ایسی چیز کو جس کا تعین مشکل ہو، رخصت کی علت قرآنیں دیا جا سکتا۔ بلکہ یہی کہا جائیگا کہ اس رخصت کی علت سفر ہے یا مرض، سفر ہے تو رخصت پر عمل جائز ہو گا چاہے اُس سفر میں مشقت ہو یا نہ ہو، مشقت کم ہو یا زیادہ ہو، یا کسی کے لیے مشقت ہو اور دوسرے کے لیے نہ

ہو۔ (۲۳)

وہ بہ زحلی کی اس تعبیر سے یہ بات واضح ہوتی ہے کہ روزہ کو چھوڑنے یا نماز کو قصر کرنے کی علت سفر ہے یہی وجہ ہے کی امام ابوحنیفہؓ کے نزدیک جب تک کوئی شخص اپنے شہر سے باہر کل نہیں جاتا اس کے لیے نماز قصر کرنا جائز نہیں ہے، کیونکہ اپنے شہر میں کوئی شخص مسافر نہیں ہوتا۔ اسی طرح یہ بات بھی واضح ہوئی کہ رخصتوں کی علتیں بنیاد قیاس نہیں قرار دی جاسکتیں۔ کوئی ایسا کام جس میں سفر جیسی یا اُس سے زیادہ مشقت ہونماز میں قصر یا روزہ چھوڑنے کا باعث نہیں بن سکتا۔

علت اور حکمت میں فرق:

علت اور حکمت کے درمیان اصطلاحی مفہوم کے اور اس کے فقہی مصداق کے اعتبار سے قرب حاصل ہے، بعض اوقات علت اور حکمت کے درمیان اس قدر باریک فرق ہوتا ہے کہ ایک ماہر اصول فقه بھی اس فرق کو ٹھوڑنہیں رکھ پاتا لیکن یہ بات واضح ہے کہ قیاس کی بنیاد ہمیشہ علت ہوتی ہے نہ کہ حکمت۔ خلاصہ کلام یہ ہے احکام کی علتوں کی معرفت اور اس بات کی پیچان کہ علت اجتہاد سے حاصل ہو رہی ہے یا انض سے اسکی طرف کوئی اشارہ مل رہا ہے، اور پھر اس اعتبار سے اس کی حیثیت کا تعین احکام کو تمیخنے اور جدید مسائل کے صحیح حکم تک پہنچنے میں مددگار ثابت ہو گا۔

حوالہ جات و حواشی

- ۱۔ القرآن الحکیم: المائدہ: ۳
- ۲۔ ایضاً: النساء: ۵۹
- ۳۔ زیدان، عبدالکریم، الوجیز فی اصول الفقه، بیروت، المرسالۃ ۲۰۰۳ء، ص ۱۹۲۔
- ۴۔ آمدی، الاحکام فی اصول الاحکام ج ۲: ص ۲۳۰
- ۵۔ آمدی، کتاب و جلد مذکور۔
- ۶۔ ایضاً۔
- ۷۔ صدر الشريعة۔ التلویح على التوضیح ج ۲: ص ۵۲
- ۸۔ آمدی، کتاب و جلد مذکور ا: ص ۲۳۷
- ۹۔ زکریٰ الحجر الحیط فی اصول الفقه ج ۳: ص ۵
- ۱۰۔ محب اللہ بہاری، مسلم الثبوت۔ دیکھئے: اسبیل الاقوام فی توضیح مسلم شرح مسلم الثبوت اردو، ص ۱۹

- ۱۱۔ خلاف، عبد الوهاب علم اصول الفقه، قاهرہ، دار القلم، ۱۹۷۰ء ص ۵۲
- زیدان، عبدالکریم۔ الوجیز ص ۱۹۲
- ۱۲۔ علی حسپ اللہ، اصول التشریع الاسلامی، کراچی، ادارۃ القرآن: ص ۱۰۸۔
- ۱۳۔ ماہرین اصول الفقه کے درمیان اس بات میں اختلاف پایا جاتا ہے کہ قیاس ثبوت کا حکم ذریعہ (ثبت حکم) ہے یا قیاس کے ذریعہ نص میں موجود حقیقی حکم کے خلاف اور پوشیدگی کو دور کیا جاتا ہے، اور اس اعتبار سے یہ ثبت حکم نہیں، مظہر حکم ہے۔
- ۱۴۔ امام غزالی لمحصفلی ۲۹۶ میں لکھتے ہیں:

العلة في اللغة اسم لماتغير به حال الشئي بحصو له فيه فيقال للمرض علة: لاء ن
الجسم يتغير حاله ببحصو له فيه

- ۱۵۔ غزالی، امحضفی ۲۲۲۱
- ۱۶۔ آمری، الاحکام فی اصول الاحکام، ۱/۵۶،
- ۱۷۔ تفتازانی، بحوالہ، خلاف اصول الفقه، ص ۶۳
- ۱۸۔ خلاف اصول فقه، ص ۲۳
- ۱۹۔ ابو زہرہ، محمد، اصول الفقه، قاهرہ، دار الفکر العربي، ۱۹۹۷ء، بحث قیاس
- زیدان، حوالہ مذکور
- ۲۰۔ النملہ عبدالکریم بن علی، المہذب فی علم اصول الفقہ المقارنة للرياض، مکتبۃ الرشد، ۱۹۹۹ء، ج ۵، ص ۲۱، ۲۰
- ۲۱۔ صفائی الدین محمد بن عبد الرحیم الحنفی، نہایۃ الوصول فی درایۃ الاصول، مکتبۃ نزار، ۱۹۹۹ء، ج ۸، ص ۳۲۰
- ۲۲۔ صفائی الدین محمد بن عبد الرحیم الحنفی، نہایۃ الوصول فی درایۃ الاصول، مکتبۃ نزار، ۱۹۹۹ء، ج ۸، ص ۳۲۰
- ۲۳۔ مسلم، الجامع الصحيح، کتاب الاشتبه، رقم حدیث ۶
- ۲۴۔ الزحلی، الدکتور، اصول الاسلامی، دمشق، دار احسان، ۱۹۹۷ء، ص ۲۵۰